

કેસ દાખલ કર્યા તારીખ : ૨૦/૦૧/૨૦૨૫

કેસ રજુ. લીધા તારીખ: ૨૦/૦૧/૨૦૨૫

કેસ ફેસલ કર્યા તારીખ : ૧૯/૦૬/૨૦૨૬

સમય: ૦૧ વર્ષ, ૦૪ માસ, ૩૦ દિવસ.

જ્યુડીશયલ મેજિસ્ટ્રેટ ફર્સ્ટ ક્લાસ સાહેબની કોર્ટમાં,
મુ.ઉમરેઠ

ફોજદારી કેસ નં. ૨૩૨/૨૦૨૫
આંક-

ફરીયાદી.

વીનુભાઈ સતાભાઈ પટેલ,

ઉ.વ.૫૯, ધંધો:ખેતી/વેપાર,

રહે. ઓડ, ઠે.મલાવ ભગોળ વાંટામાં,

તા. જી.આણંદ

વિરુદ્ધ

આરોપી.

ભરતકુમાર રાજેશભાઈ વાઘરી

ઉ.વ.૪૩, ધંધો:વેપાર,

રહે. ગોટી વિસ્તાર, બાહેરા તલવાડી, મું.ઓડ,

તા.જી.આણંદ.

ગુન્હો :- ધી નેગોશયેબલ ઈન્સ્ટ્રુમેન્ટ એક્ટ, ૧૮૮૧ ની કલમ ૧૩૮ મુજબ

ફરીયાદી તરફે વિ.વકિલ શ્રી જે.એમ.સૈયદ

આરોપી તરફે વિ.વકિલ શ્રી એમ.આર.તળપદા.

-:: હુકમ ::-

(૧) આ કામે ફરિયાદ પક્ષના કેસની ટુંકમા હકીકત એવી છે કે, ફરીયાદી ઓડ મુકામે રહે છે અને ખેતી/વેપાર વ્યવસાય કરે છે અને ફરીયાદી મુખ્ય પ્રકારે કેળાની પાકની ખેતી કરે છે અને તો. દાર સાથે ઘણા સમયથી ફરીયાદી સાથે ધંધો કરતો હોય તથા એક જ ગામના રહીશો હોય જેથી તો. દાર સાથે મિત્રતા તથા ઓળખાણ થયેલી જેથી ફરીયાદી તો.દારને કેળાનો પાક જથ્થાબંધ વેચાણ કરતા આવેલા છે

અને તો.દાર ફરીયાદીના પાકના નાણાં સમયસર ચુકવી આપતા હતા જેથી તો. દાર ઉપર ફરીયાદીને સંપૂર્ણ પાકો વિશ્વાસ અને ભરોસો કેળવાયેલ તો.દાર ઓડ મુકામે રહે છે અને કેળા ખરીદી કરવાનો ધંધો કરતા હોય જેથી ફરીયાદી કેળાનો પાક તો. દારને પહોંચાડતા હતા ફરીયાદીએ કેળાનો પાક મોકલાવેલ જે કેળાના પાકના રૂા.૪૧,૩૨૫/- અંક રુપિયા એકતાલીસ હજાર ત્રણસો પચ્ચીસ પુરાનો બેંક ઓફ બરોડા, ઓડ શાખાનો ચેક નં.C ૦૦૩૦૫, તા.૦૭/૦૮/૨૦૨૪ ના રોજનો લખી આપેલ અને ફરીયાદીને જણાવેલ કે, કુ ચેક દ્વારા પેમેન્ટ કરું છું અને તો. દારને કેળાના નાણા ચેક પેટે ચુકવી આપું છું, મારો ચેક ચોકકસ સ્વીકરાઈ જશે. તેઓ સંપૂર્ણ પાકી વિશ્વાસ અને ભરીસો આપી જણાવેલ. જેથી તો. દાર ઉપર વિશ્વાસ રાખી ચેક લેવાની હા પાડેલ હતી જેથી તો. દારે ફરીયાદીના નામનો ચેક લખી આપેલ હતી અને ચેકમાં તો. દારે લખનાર તરીકે ફરીયાદીની રુબરુ ચેકમાં તમામ વિગતો ભરીને ચેકમાં સહી કરેલ અને સદર ચેક આપતી વખતે તો દારે ફરીયાદીને એવો પાકો વિશ્વાસ અને ભરીસો આપેલ કે, ચેક પાકતી તારીખે બેંકમાં રજુ કરશો તો ચોકકસ સ્વીકરાઈ જશે જેથી તો. દાર ઉપર વિશ્વાસ રાખી ચેક લીધેલ. ત્યારબાદ આપેલ ચેક તો. દારની સુચના મુજબ ફરીયાદીએ તા.૦૪/૧૧/૨૦૨૪ ના રોજ કલિયરિંગ માટે બેંક ઓફ બરોડા, ઓડ શાખામાં ફરીયાદીના ખાતામાં તો.દારની સુચના મુજબ ચેક જમા કરાવેલ જે બેંક દ્વારા કલિયરિંગમાં મોકલવામાં આવેલ આપેલ ચેક વગર સ્વીકરાય "ફંડ ઇનસફીસીયન્ટ" ના શેરા સાથે સદરહુ ચેક બેંકના રીટર્ન મેમા સહીત તા.૧૮/૧૧/૨૦૨૪ ના રોજ પરત આવેલ અને ચેકની રકમ ફરીયાદીને મળેલ નહી. જે અંગેની જાણ ફરીયાદીને બેંક ઓફ બરોડા તા.૧૮/૧૧/૨૦૨૪ ના રોજ જાણ થયેલ. આ કામના તો. દારે ફરીયાદી પાસેથી ખરીદેલ કેળાના પાકની રકમ પેટે ચેક આપેલ છે તે હકીકત જાણતા હોવા છતાં તો. દારે ચેકની રકમ જેટલું બેલેન્સ તો. દારે આપેલ ચેક વાળા ખાતામાં જમા રાખેલ નથી જેથી ચેક રીટર્ન થયેલ છે. જેથી ફરીયાદીએ આ કામના આરોપીને વકીલશ્રી મારફતે ચેકના નાણાં ચુકવી આપવા બાબતે લીગલ નોટીસ તા. ૦૬/૧૨/૨૦૨૪ ના રોજ આપેલી જે સ્ટુટર નોટીસ આ કામના આરોપીને તા.૦૭/૧૨/૨૦૨૪ ના બજી ગયેલ હોવા છતાં, આ કામના આરોપીએ ફરીયાદીના માહિતગાર વકીલશ્રીએ પાઠવેલ નોટીસમાં જણાવેલ વિગત મુજબનુ કોઈ વર્તન કરેલ નથી કે, ફરીયાદીને ચેકના નાણાં પરત આપેલ નથી અને આ કામના આરોપીએ ફરીયાદીની નોટીસનો કોઈ જવાબ આપેલ નથી. આમ, આ કામના આરોપીએ ફરીયાદીને આપેલ ચેક વગર સ્વીકરાયે પરત આવેલ હોય, સદર ચેકના નાણાં ફરીયાદીને મળેલા ન હોય

તેમજ આરોપીએ ધી નેગોશીએબલ ઇન્સ્ટ્રુમેન્ટ એકટની કલમ-૧૩૮ તથા અન્ય જોગવાઈઓ મુજબનો ગુનો કરેલ હોય. આરોપીને યોગ્ય નશ્યત કરાવવા માટે હાલની ફરિયાદ કરેલ છે.

(૨) આ કામ ફરિયાદી દ્વારા ફરિયાદ રજુ થતાં સૌ પ્રથમ ભારતીય નાગરીક સુરક્ષા સંહિતા કલમ-૨૨૩(૧) મુજબનું વેરીફિકેશન અત્રેની અદાલત દ્વારા લેવામાં આવેલ છે, જે વેરીફિકેશનના અંતે આરોપી વિરુદ્ધની ફરિયાદ પ્રથમ દર્શનીય જણાતાં, અદાલતે ગુનાનું સંજ્ઞાન લઈ ભારતીય નાગરીક સુરક્ષા સંહિતા કલમ-૨૨૭ હેઠળ આરોપી ઉપર પ્રોસેસ કાઢવાનો હુકમ કરેલ છે.

(૩) આ કામે હુકમ મુજબના પ્રોસેસની બજવણી આરોપી ઉપર થતાં તેઓ અદાલત સમક્ષ હાજર રહેલ છે. આરોપી અદાલત સમક્ષ હાજર થતાં આંક-૦૯ થી તેઓનું ગુના સંબંધેનું નિવેદન નોંધવામાં આવેલ છે. સદર નિવેદનમાં આરોપીએ ફરિયાદની નકલ મળેલ હોવાનું કબુલ રાખી તેમની સામેના તહોમતનો ઈન્કાર કરી કેસ ની કાર્યવાહી આગળ ચલાવવા માગતા હોવાનું જણાવેલ છે.

(૪) આ કામે ફરિયાદ પક્ષ દ્વારા પોતાનો કેસ પ્રસ્થાપિત કરવા માટે નીચે મુજબના મૌખિક તથા દસ્તાવેજી પુરાવાઓ રજુ કરેલ છે.

મૌખિક પુરાવો:-

<u>આંક</u>	<u>મૌખિક પુરાવાઓનું વર્ણન</u>
૦૪	ફરિયાદી વિનુભાઈ સતાભાઈ પટેલનું સરતપાસનું સોગંદનામું

દસ્તાવેજી પુરાવો:-

<u>આંક</u>	<u>દસ્તાવેજી પુરાવાઓનું વર્ણન</u>
૨૪	અસલ ચેક(ચેક નં.૦૦૦૩૦૫)
૨૫	ચેક રીટર્ન મેમો
૨૬	નોટીસની ઓફીસ કોપી
૨૭	આર.પી.એ.ડી. કર્યાની સ્લીપ

૨૮ આર.પી.એ.ડી. કર્યાનું એકનોલેજમેન્ટ

૨૯ પોસ્ટનો ઓનલાઈન ટ્રેક કન્સાઈનમેન્ટ

આ કામે ફરિયાદ પક્ષ તરફે આંક-૩૧ થી કલોઝીંગ પુરશીશ રજુ કરી વધુ કોઈ પુરાવો રજુ કરવાનો નહીં હોવાનું જાહેર કરેલ છે.

(૫) આ કામે ફરીયાદપક્ષનો પુરાવો પુરો થયાની પુરસીસ રજુ થતાં ફરીયાદપક્ષનો પુરાવો બંધ કરવામાં આવેલ છે. ત્યારબાદ આ કામે રજુ થયેલ પુરાવો ધ્યાને લઈ ભારતીય નાગરીક સુરક્ષા સંહિતા કલમ-૩૫૧ મુજબ આરોપીનું વિશેષ નિવેદન લેવા માટે રાખવામાં આવેલ પરંતુ આરોપી હાજર નહીં રહેતા તેના એફ.એસ. તથા બચાવનો હક્ક બંધ કરી સદરહુ કેસ આગળ ચલાવવામાં આવેલ છે.

(૬) હાલના કામે ફરીયાદપક્ષનો પુરાવો પુરો થયાની પુરસીસ રજુ થયા બાદ આરોપી તરફે તેના બચાવમાં કોઈ પુરાવો રજુ થયેલ નથી કે કોઈ સાક્ષી તપાસેલ નથી.

(૭) આ કામે ફરીયાદીના વિ.વ.શ્રી મૌખિક દલીલો કરેલ છે જે ધ્યાને લીધી. ફરીયાદી દ્વારા તેની ફરીયાદ, સરતપાસ તથા રેકર્ડ પર રજુ થયેલ પુરાવા મુજબ દલીલો ગણી લેવા રજુઆત કરેલ છે તથા આ કામના આરોપીએ આ કામે રજુ થયેલ અસલ ચેક મુજબના કાયદેસરના લેણા પેટે પોતાની સહી કરીને ચેક આપેલ હોઈ એન.આઈ.એક્ટ.ની કલમ-૧૩૮ તળેનો ગુનો પુરવાર થતો હોઈ ફરિયાદમાં માગવામાં આવેલ દાદ અપાવવા અરજ કરેલ છે.

આ કામે આરોપીના વિ.વ.શ્રીએ હાજર રહી કોઈ દલીલ કરેલ નથી.

(૮) ઉપરોક્ત રજુ થયેલ મૌખિક તથા દસ્તાવેજી પુરાવાઓ તથા રજુઆતના આધારે સદર કામનો ગુણદોષ ઉપર નિર્ણય કરવા અત્રેની કોર્ટ સમક્ષ નીચે મુજબના મુદ્દાઓ ઉપસ્થિત થયેલ છે.

૧) શું ફરીયાદપક્ષ નિશંકપણે પુરવાર કરે છે કે, ઉપરોક્ત પેરા-૧ ની વિગતે ફરીયાદીના કાયદેસરના લેણા પેટે આ કામના આરોપીએ પોતાના બેંક ખાતા નો ચેક નં.૦૦૦૩૦૫ ૩૧.૪૧,૩૨૫/- નો તા.૦૭/૦૮/૨૦૨૪ નો ફરીયાદીને સહી કરી આપેલ અને સદરહુ ચેક

પાકતી મીતીએ અચૂક સ્વીકારાઈ જશે તેવો ભરોસો અને વિશ્વાસ આરોપીએ ફરીયાદીને આપેલ. જે ચેક ફરીયાદીએ વટાવવા માટે બેંકમાં રજુ કરતા ફરીયાદીની બેંકે આરોપીના ખાતામાં પુરતું બેલેન્સ ના હોઈ સદરહું ચેક "ફંડ ઈનશફીસીયન્ટ" ના શેરા સાથે સ્વીકારાયા વગર પરત કરેલ. જેથી, ફરીયાદીએ આરોપીને એન.આઈ.એક્ટ ની કલમ-૧૩૮ મુજબ લીગલ નોટીસ ફરમાવેલી. જે કાયદેસરની નોટીસ આરોપીને બજાવેલ હોવા છતાં આરોપીએ નોટીસમાં જણાવ્યા મુજબ વર્તન કરવાની કસુર કરી નોટીસ મળ્યાના દિન-૧૫ સદરહું ચેકના અવેજની રકમ ફરીયાદીને ચુકવી આપેલ ન હોઈ આ કામના આરોપીએ એન.આઈ.એક્ટ ની કલમ-૧૩૮ મુજબનો શિક્ષાત્મક ગુનો કરેલ છે.?

૨) શું હુકમ?

(૯) ઉપરોક્ત મુદ્દા અંગેના મારા નિર્ણયો નીચે મુજબ છે.

૧) હકારમાં,

૨) આખરી હુકમ મુજબ.

-:: કારણો ::-

મુદ્દા નં.૧.

(૧૦) આ કામના આરોપી વિરુદ્ધ ધી નેગોશ્યેબલ ઈન્સ્ટ્રુમેન્ટ એક્ટની કલમ-૧૩૮ મુજબનું શિક્ષાનેપાત્ર કૃત્ય કરેલ હોવાનો આરોપ છે ત્યારે ફરીયાદપક્ષ દ્વારા રજુ કરવામાં આવેલ પુરાવાઓથી નીચે મુજબના તત્વો પુરવાર થવા જોઈએ.

આવશ્યક તત્વો:-

(A) પોતે રાખેલા(નિભાવતા)બેંકના ચોક્કસ ખાતામાંથી રકમ ચૂકવવા બાબતે ચેકના કર્તા દ્વારા ખતના નાણા લેનાર (Payee) કે ફરીયાદી (Complainant) ને ચેક આપેલ હોવો જોઈએ.

(B) આવો ચેક દેવા અથવા જવાબદારીના સંપૂર્ણ કે અંશતઃ ચુકવણાં માટે આપેલ હોવો જોઈએ,

(C) આવો ચેક ત્રણ મહીના અથવા તેની કાયદેસરની વેલીડીટી પીરીયડ બેમાંથી જે વહેલું હોય તે મુદતની અંદર બેંકમાં રજુ થયેલો હોવો જોઈએ.

(D) આવો ચેક અપુરતાં ભંડોળના કારણે કે બેંક સાથે કરવામાં આવેલ વ્યવસ્થા કરતાં વધુ રકમનો હોવાનાં કારણે વગર ચુકવણે પરત થયેલો હોવો જોઈએ.

(E) આવો ચેક વગર ચુકવ્યે પરત થયાની બેંક દ્વારા જાણ કરવામાં આવ્યાના ૩૦ દિવસની અંદર નોટીસ દ્વારા ચેક લખનારને જાણ કરી ચેકની રકમની માંગણી કરવી જોઈએ.

(F) આવી રકમની માંગણી કરતી નોટીસ ચેક લખનારને મળ્યાના પંદર દિવસમાં ચેક લખનાર ચેકની રકમની ચુકવણી ન કરે તો તેના એક માસમાં ચેકના પેઈ અથવા હોલ્ડર ઈન ડ્યુ કોર્સ હોય તેણે ફરીયાદ કરેલ હોવી જોઈએ.

આમ, ઉપર મુજબની શરતો સંતોષાતી હોય, તો જ આ કામે નેગોશીએબલ ઈન્સ્ટ્રુમેન્ટ એક્ટ ની કલમ ૧૩૮ અન્વયે ફરીયાદ ટકવાપાત્ર(Maintainable) ગણી શકાય. વધુમાં હાલનો કેસ એક સમરી/સમન્સ ટ્રાયેબલ ગુનાનો કેસ છે. જે કેસમાં કોર્ટ એ નિર્ણય પર આવવાના કારણોની સંક્ષીપ્તમાં ચર્ચા કરવાની રહે છે. વધુમાં આ કામે આરોપી વિરુદ્ધ ફરીયાદ પક્ષ દ્વારા રજુ કરવામાં આવેલ પુરાવાઓનું મુલ્યાંકન અને ચર્ચા કરી કોઈ નિસ્કર્ષ પર આવતા પુર્વ ફોજદારી ન્યાયશાસ્ત્રનો મુળભુત સિદ્ધાંત ધ્યાને લેવો આવશ્યક છે. ભારતમાં સામાન્ય રીતે વટાવખત અધિનીયમ અંતર્ગતના ફોજદારી કેસો સિવાયના અન્ય ફોજદારી કેસોમાં અપનાવવામાં આવેલ ફોજદારી ન્યાયશાસ્ત્રનો મુખ્ય અને મહત્વનો સિદ્ધાંત છે કે ફરીયાદ પક્ષે આરોપી વિરુદ્ધ આરોપવામાં આવેલ ગુનાનો આરોપ નિશંક પાછો પુરવાર કરવાનો રહે છે, અને આરોપી પક્ષે પોતે નિર્દોષ છે તેવું પુરવાર કરવાનું રહેતું નથી. તેમજ ફરીયાદપક્ષે પોતાના સ્વતંત્ર, સબળ અને સ્પષ્ટ પુરાવા દ્વારા આવી હકીકત પુરવાર કરવાની રહે છે. ભારતીય ન્યાયશાસ્ત્રના સિદ્ધાંત અનુસાર ફરીયાદ પક્ષ બચાવ પક્ષના કેસની

નબળાઈનો લાભ લઈ પોતાનો કેસ પુરવાર કરી શકતો નથી. પરંતુ હાલનો કેસ નેગો.ઈન્સ્ટ્રુમેન્ટ એક્ટ અંતર્ગતનો કેસ છે, ત્યારે તે કાયદાની કલમ-૧૧૮ તથા ૧૩૮ માં ચેક અંગે અમુક અનુમાનો પણ આપવામાં આવેલ છે, જે ધ્યાને લેવા આવશ્યક છે. વધુમાં, આ કામે આરોપી સામે જ્યારે, ધી નેગોશિયેબલ ઈન્સ્ટ્રુમેન્ટ એક્ટની કલમ-૧૩૮ મુજબના ગુનાનો આક્ષેપ છે ત્યારે કોર્ટે એ હકિકત પણ ધ્યાને લેવાની રહે છે કે નેગોશિયેબલ ઈન્સ્ટ્રુમેન્ટ એક્ટ તળેના કેસો અંગે ધારાસભાએ ડોક્ટરીન ઓફ રીવર્સ બર્ડનની જોગવાઈ કરેલ છે એટલે કે વટાવખત અધિનીયમ ની કલમ-૧૩૮ અંતર્ગતના ફોજદારી કેસમાં શરૂઆતની હકિકત જેવી કે ચેક ઈન્ચુઅન્સ અને ચેક પરની આરોપીની સહી અને જે વ્યવહાર માટે ચેક આપવામાં આવેલ હોવાનું જણાવતા હોય તે વ્યવહાર ફરીયાદી પુરવાર કરે તો અદાલતે આરોપી વિરૂદ્ધ કેટલાક અનુમાનો કરવાના રહે છે. જે અનુમાનો કાયદા દ્વારા કરવામાં આવેલા અનુમાનો છે અને તે મુજબનું અનુમાન કરવા માટે કોર્ટ કાયદા દ્વારા બંધાયેલી છે. પરંતુ તે અનુમાનો, ખંડનાત્મક અનુમાનો છે અને તે અનુમાનોનું ખંડન કરવાનો બોજો આરોપી પક્ષ પર છે. જે અનુમાનોનું ખંડન આરોપી પક્ષે પોતાનો સંભવીત અને માની શકાય તેવો બચાવ રજૂ કરીને કરવાનો છે. આવો બચાવ રજૂ કરવા માટે આરોપી પક્ષે જાતે કોઈ પુરાવો રજૂ કરવાની કે સાક્ષી તરીકે જુબાની આપવાની આવશ્યકતા નથી. આરોપી પક્ષ આવો બચાવ ફરીયાદ પક્ષના પુરાવા પરથી પણ શંકા ઉત્પન્ન થાય તેવી હકીકત કે સંજોગો રેકર્ડ પર લાવી ને કરી શકે છે. આવો પ્રોબેબલ બચાવ રજૂ કરવાનો અર્થ માત્ર સુચનો કરવા તેવો પણ થતો નથી, પરંતુ આવો સંભવીત બચાવ એવી રીતે રજૂ થવો જોઈએ કે જેના આધારે સામાન્ય સમજણ શક્તિવાળો વ્યક્તિ તે બચાવને સંભવીત અને સામાન્ય રીતે માનવા યોગ્ય માની શકે. તેમજ બચાવપક્ષે જે સુચનો કરેલા હોય તેના સમર્થનમાં થોડા ઘણા અંશે કોઈ પુરાવો રેકર્ડ પર આવેલ હોવો જોઈએ. પરંતુ સમર્થનકર્તા કોઈ આધાર કે પુરાવા સીવાયના 'માત્ર સુચનો'ને પ્રોબેબલ ડીફેન્સ માની શકાય નહીં. જે સિદ્ધાંતને પણ નજર સમક્ષ રાખીને હાલના કેસમાં રજૂ થયેલા પુરાવાઓનું મુલ્યાંકન કરવામાં આવેલ છે.

(૧૧) આ કામે ફરીયાદપક્ષે પોતાની આંક-૦૧ ની ફરીયાદના સમર્થનમાં વિસ્તૃત પુરાવો રજુ કરેલ છે. આ કામે આંક-૦૪ થી ફરીયાદીની સરતપાસનું સોગંદનામું રજુ થયેલું છે જેમાં તેમણે ફરીયાદની હકિકતોનું સમર્થન કરેલ છે. હાલના કામે ફરીયાદની હકિકત તથા ફરીયાદી ધ્વારા રજુ થયેલ તમામ પુરાવો ધ્યાને લેતાં ઉપરોક્ત તમામ શરતો સંતોષાતી હોવાનું સ્પષ્ટ જણાઈ આવે છે. ફરીયાદી તરફે રજુ થયેલ પુરાવાનું આરોપી તરફે કોઈ ખંડન કરવામાં આવેલ નથી. આ કામે આરોપીએ પોતાના બચાવમાં કોઈ પુરાવો રજુ કરેલ નથી કે સાહેદ તપાસેલ નથી. જેથી, ફરીયાદપક્ષે રજુ થયેલ પુરાવો નહીં માનવાને કોઈ કારણ નથી. આ કામે આરોપી ટ્રાયલ શરુ થયા બાદ હાજર નહીં રહેતા તેનો ફરીયાદીની ઉલટ તપાસનો હક્ક બંધ કરવામાં આવેલ ત્યારબાદ પણ આરોપી તરફે ફરીયાદીની ઉલટતપાસનો હક્ક ખોલાવવા કોઈ રજુઆત કરેલ નથી. આ કામે આરોપી તરફે તેમના સમર્થનમાં કોઈ દસ્તાવેજી કે મૌખિક આધાર રજુ કરેલ નથી. તેવા સંજોગોમાં આરોપી કોઈ મહત્વની હકિકતો રેકર્ડ પર લાવી શકતા ન હોવાનું જણાઈ આવે છે.

(૧૨) હાલના કેસમાં ફરીયાદપક્ષ તરફથી રજુ થયેલ પુરાવો વંચાણે લેતાં, ઉપરોક્ત પેરા-૧૦ મુજબના તત્વો પરીપૂર્ણ થાય છે કે કેમ, તે અંગે વિચાર કરવા માટે ફરીયાદપક્ષનો પુરાવો ધ્યાને લેવામાં આવે અને વિવાદીત ચેક આરોપી દ્વારા નિભાવવામાં આવતા કોઈ બેંક ખાતાનો ચેક છે કે કેમ? તે અંગે પુરાવો ધ્યાને લેવામાં આવે તો, આ કામે ફરીયાદીએ આંક-૦૪ થી રજુ પુરાવાના સોગંદનામામાં સ્પષ્ટ રીતે પુરાવો આપેલ છે કે, ફરીયાદ વાળા ચેક આરોપી દ્વારા નિભાવવામાં આવતા બેંક ખાતાનો ચેક છે. તે સીવાય વિવાદીત ફરીયાદ વાળો ચેક આરોપીના ખાતાનો નથી તેવો આરોપી પક્ષ દ્વારા કોઈ બચાવ લેવામાં આવેલ નથી. આ કામના ફરિયાદી ની બચાવપક્ષના વિવશ્રી ધ્વારા ઉલટ તપાસ લેવામાં આવેલ નથી. આમ, ફરીયાદ પક્ષનો મૌખિક પુરાવો ધ્યાને લેતા ફરીયાદ વાળો ચેક આરોપીના ખાતાનો હોવાનું અને તે ચેક કાયદેસરના લેણા પેટે આપેલ હોવાનું અને તે ચેક નકારાતા ફરીયાદી ધ્વારા આરોપીને તેના સરનામે નોટીસ આપેલ હોવાનું પુરવાર થાય છે.

(૧૩) ફરીયાદ વાળો ચેક કોઈ દેવું અથવા જવાબદારીના સંપૂર્ણ કે અંશતઃ ચુકવણાં માટે આપેલ છે કે કેમ ? આ અંગે વિચાર કરવામાં આવે તો, ફરીયાદ પક્ષનો કેસ એવો છે કે આ કામના આરોપીએ હાલની ફરીયાદ વાળો ચેક આપેલ છે. જ્યારે આરોપી પક્ષનો બચાવ એવો છે કે, તેમણે કાયદેસરના લહેણા પેટે કહેવાતો કોઈ ચેક ફરીયાદીને આપેલ નથી. ફરીયાદીના આક્ષેપ અને આરોપી પક્ષના બચાવ અંગે વિચાર કરવા માટે પક્ષકારો દ્વારા રજુ કરવામાં આવેલા પુરાવા સાથે કાયદાની જોગવાઈ ધ્યાને લેવામાં આવેતો દી નેગોશ્યેબલ ઇન્સ્ટ્રુમેન્ટ એક્ટ, ૧૮૮૧ ની કલમ ૧૩૮ વંચાણે લેવી આવશ્યક છે, તે કલમમાં ચેક અનુસંધાનેનું અનુમાન આપવામાં આવેલ છે અને જણાવવામાં આવેલ છે કે,

It shall be presumed, unless the contrary is proved, that the holder of a cheque received the cheque of the nature referred to in section 138 for the discharge, in whole or in part, or any debt or other liability.

તે સિવાય વટાવખત અધિનિયમની કલમ-૧૧૮ (એ) માં જોગવાઈ કરવામાં આવેલ છે કે,

Until the contrary is proved, the following presumptions shall be made:(a) that every negotiable instrument was made or drawn for consideration, and that every such instrument, when it has been accepted, indorsed, negotiated or transferred, as accepted, indorsed, negotiated or transferred for consideration;

તે સિવાય નામદાર ગુજરાત ઉચ્ચ અદાલત દ્વારા Girishbhai Natvarbhai Patel v/s State of Gujarat 2006 (1) GLR 786 ના કેસમાં પ્રસ્થાપીત કરેલ સિદ્ધાંત વંચાણે લેવામાં આવે તો તે કેસમાં નામદાર ગુજરાત ઉચ્ચ અદાલત દ્વારા ઠરાવવામાં આવેલ છે કે,

It is an established position of law that under the scheme of Negotiable Instruments Act, especially under Scheme of 138

and 139, the statutory presumption is created in favor of the complainant and the Court has to presume and proceed on the basis of this presumption unless it is dislodged by the accused on the strength of leading cogent and convincing evidence in support of his claim. Sec. 139 of the Negotiable Instruments Act, 1881 makes it unequivocally clear that it is the duty cast upon the Court to presume that the holder of a cheque receive the cheque of the nature referred to in Sec. 138 for the discharge in whole or in part of any debt or other liability.

તે સિવાય નામદાર સર્વોચ્ચ અદાલત દ્વારા Hiten P.Dalal V/s Bratindranath Banerjee AIR 2001 SC 3897 ના કેસમાં ઠરાવવામાં આવેલ છે કે,

Section 139 provides that "it shall be presumed, unless the contrary is proved, that the holder of a cheque received the cheque, of the nature referred to in Section 138 for the discharge, in whole or in part, of any debt or other liability." The effect of these presumptions is to place the evidential burden on the accused of proving that the cheque was not received by the complainant towards the discharge of any liability. Because both Sections 138 and 139 require that the Court "shall presume" the liability of the drawer of the cheques for the amounts for which the cheques are drawn, as noted in it is obligatory on the Court to raise this presumption in every case where the factual basis for the raising of the presumption had been established. It introduced an exception to the general rule as to the burden of proof in criminal cases and shifts the onus on to the accused. Such a presumption is a presumption of law, as distinguished from a presumption of fact which describes provisions by which the Court "may presume" a certain state

of affairs. Presumptions are rules of evidence and do not conflict with the presumption of innocence, because by the latter all that is meant is that the prosecution is obliged to prove the case against the accused beyond reasonable doubt. The obligation on the prosecution may be discharged with the help of presumptions of law or fact unless the accused adduces evidence showing the reasonable possibility of the non existence of the presumed fact.

તે સીવાય નામદાર સર્વોચ્ચ અદાલત દ્વારા Rangappa V.Mohan 2010 Cri.L.J 2871 ના કેસમાં ઠરાવેલ છે કે,

Once the cheque relates to the account of the accused and he accepts and admits the signature on the said cheque, then initial presumption as contemplated under section 139 of the Negotiable Instrument Act has to be raised by the court in favor of the complainant. The presumption referred to in section 139 of the N.I.Act is mandatory presumption and not a general presumption, but the accused is entitled to rebut the said presumption. What is required to be established by the accused in order to rebut the presumption is different from each case under given circumstances. But the fact remains that a mere plausible explanation is not expected from the accused and it must be more than a plausible explanation by way of rebuttal evidence. In other words, the defence raised by way of rebuttal evidence must be probable and capable of being accepted by the court.

તે કેસમાં નામદાર સર્વોચ્ચ અદાલતે વધુમાં ઠરાવેલ છે કે,

The presumption mandated by S.139 of the Act does indeed include the existence of legally enforceable debt or liability.

તેમજ નામદાર ગુજરાત ઉચ્ચ અદાલત દ્વારા Hitenbhai Parekh, Proprietor,

Parekh Enterprises Vs. State of Gujarat & Anr. 2010 (5) GLR

4136. ના કેસમાં ઠરાવેલ સિધ્ધાંત વંચાણે લેવામાં આવે તો, તે કેસમાં ઠરાવવામાં આવેલ છે કે,

Although, there is no presumption as regards any debt or other liability being legally enforceable, it would be found that once a debt or other liability is presumed and not properly rebutted, it would be legally enforceable, unless and until it is shown to be legally unenforceable.

આમ, ઉપરોક્ત કલમ તથા ચુકાદાઓ તથા પક્ષકાર દ્વારા રજુ કરવામાં આવેલા ચુકાદાઓમાં ઠરાવેલા સિધ્ધાંત મુળભુત સિધ્ધાંતો મુજબ જો ચેકના ધારક ચેક આરોપીના ખાતાનો હોવાનું, ચેક પર આરોપીની સહી હોવાનું અને જે વ્યવહાર માટે ચેક આપવામાં આવેલ હોવાનું જણાવે છે તે વ્યવહાર થયો હોવાની શરૂઆતની હકીકત પુરવાર કરે તો ફરીયાદીની તરફેણમાં કાયદા મુજબનું અનુમાન કરવાનું રહે છે કે તે દેવા કે જવાબદારીના સંપૂર્ણ કે અંશતઃ ચુકવણા માટે આપવામાં આવેલ હતા. જો કે ઉપરોક્ત ચુકાદાઓ મુજબ, કલમ-૧૧૮ અને ૧૩૯ અંતર્ગતના અનુમાન ખંડનાત્મક અનુમાન છે અને તે અનુમાનનું ખંડન આરોપી પક્ષે પોતાના માની શકાય તેવા પુરાવા દ્વારા અથવા તો એવા સંજોગોનું અસ્તીત્વ રેકર્ડ પર લાવીને કરવાનું રહે છે કે, જેના આધારે સામાન્ય સમજ શક્તિ વાળો માણસ એવું માની શકે કે આવો ચેક કોઈ દેવા કે જવાબદારી પેટે આપવામાં આવેલ હતો નહીં અથવા તો ફરીયાદી જણાવે છે તેવા વ્યવહાર, દેવા કે જવાબદારીનું અસ્તીત્વ માની શકાય તેમ નથી. પરંતુ તે ખંડન કરવા માટે આરોપીએ પોતાને સાક્ષી તરીકે તપાસવાની આવશ્યકતા નથી કે પોતે પુરાવો રજુ કરવાની જરૂર નથી. આરોપી આવા અનુમાનનું ખંડન ફરીયાદ પક્ષ દ્વારા રજુ પુરાવા પરથી પણ કરી શકે છે.

(૧૪) આરોપી તરફે કહેવાતો ચેક ફરીયાદીને આપેલ નહીં હોવાની રજુઆત કરેલ છે અને ફરીયાદીએ ખોટા દસ્તાવેજો ઉભા કરીને હાલનો ખોટો કેસ કરેલ હોવાની રજુઆત કરેલ છે તથા કહેવાતો ચેક કાયદેસરની જવાબદારી અદા કરવા માટે આપેલ

નહી હોવાનું કથન કરેલ છે, પરંતુ સદરહુ ચેક કયા કારણોથી અને કયા સંજોગોમાં ફરીયાદીને આપેલ હતો તેની કોઈ રજુઆત આરોપી તરફ થયેલ નથી અગરતો સદરહુ ચેકમાં આરોપીની સહી ના હોય કે ખોટી રીતે ફરીયાદીએ ચેક મેળવેલ હોય તેવો કોઈ પુરાવો આરોપી તરફ રજુ થયેલ નથી. આમ, આ કામે ફરીયાદપક્ષે રજુ થયેલ પુરાવો તથા રેકર્ડ પરની આરોપીની વર્તુણુક ધ્યાને લેતા સદરહુ ચેક ની રકમ ફરીયાદીને આરોપી પાસેથી લેવાની નીકળતી હોવાનું સ્પષ્ટપણે અનુમાન કરી શકાય તેમ છે અને આરોપીએ સદરહુ લેણી નીકળતી રકમ પેટે ચેક આપેલ હોવાનું પુરવાર થાય છે.

નામદાર સર્વોચ્ચ અદાલત ધ્વારા Sampelly Satyanarayana Rao v/s Indian Renewable Energy Development Agency Ltd., Criminal Appeal No. 867 of 2016, SCC OnLine SC 954, decided on 19.09.2016 ના કેસમાં ઠરાવેલ છે કે..

18. In Rangappa v. Sri Mohan, (2010) 11 SCC 441 this Court held that once issuance of a cheque and signature thereon are admitted, presumption of a legally enforceable debt in favour of the holder of the cheque arises. It is for the accused to rebut the said presumption, though accused need not adduce his own evidence and can rely upon the material submitted by the complainant. However, mere statement of the accused may not be sufficient to rebut the said presumption.

આમ , આ કામે ફરીયાદપક્ષે હાલના આરોપીને કાયદેસરના લેણા પેટે ચેક આપેલો હતો તે આધાર પુરાવાથી પુરવાર કરેલ છે. આ કામે આરોપીએ ફરીયાદીને તેણે ચેક આપેલ હોવાનું અને સદરહુ ચેક નકારતા નોટીસ મળેલ હોવાનું ઇનકાર કરેલ છે, પરંતુ કોર્ટમાં પ્રથમ મુદતે હાજર થઈ આરોપી તરફે સદરહુ નોટીસ નહી બજવા બાબતે તકરાર લઈને ચેકની રકમ ભરવા બાબતે કોઈ તૈયારી દર્શાવેલ નથી.

નામદાર સર્વોચ્ચ અદાલત ધ્વારા C.C. Alavi Haji Vs Palapetty Muhammed & Anr. Cri.Appeal no.767/2007, Decided on.18/05/2007. (2007(5) Laws (SC) 100) ના કેસમાં ઠરાવેલ છે કે..

17. It is also to be borne in mind that the requirement of giving of notice is a clear departure from the rule of Criminal Law, where there is no stipulation of giving of a notice before filing a complaint. Any drawer who claims that he did not receive the notice sent by post, can, within 15 days of receipt of summons from the court in respect of the complaint under Section 138 of the Act, make payment of the cheque amount and submit to the Court that he had made payment within 15 days of receipt of summons (by receiving a copy of complaint with the summons) and, therefore, the complaint is liable to be rejected. A person who does not pay within 15 days of receipt of the summons from the Court along with the copy of the complaint under Section 138 of the Act, cannot obviously contend that there was no proper service of notice as required under Section 138, by ignoring statutory presumption to the contrary under Section 27 of the G.C. Act and Section 114 of the Evidence Act. In our view, any other interpretation of the proviso would defeat the very object of the legislation. As observed in Bhaskarans case (supra), if the giving of notice in the context of Clause (b) of the proviso was the same as the receipt of notice a trickster cheque drawer would get the premium to avoid receiving the notice by adopting different strategies and escape from legal consequences of Section 138 of the Act.

18. In the instant case, the averment made in the complaint in this regard is: Though the complainant issued lawyers

notice intimating the dishonour of cheque and demanded payment on 4.8.2001, the same was returned on 10.8.2001 saying that the accused was out of station. True, there was no averment to the effect that the notice was sent at the correct address of the drawer of the cheque by registered post acknowledgement due. But the returned envelope was annexed to the complaint and it thus, formed a part of the complaint which showed that the notice was sent by registered post acknowledgement due to the correct address and was returned with an endorsement that the addressee was abroad. We are of the view that on facts in hand the requirements of Section 138 of the Act had been sufficiently complied with and the decision of the High Court does not call for interference.

નામદાર સર્વોચ્ચ અદાલત ધ્વારા N. Parameswaran Unni versus G. Kannan and Anr. Criminal Appeal No. 455 of 2006 reported in (2017) 5 SCC 737 ના કેસમાં ઠરાવેલ છે કે..

Para.15. This Court in a catena of cases has held that when a notice is sent by registered post and is returned with postal endorsement "refused" or "not available in the house" or "house locked" or "shop closed" or "addressee not in station", due service has to be presumed. Though in the process of interpretation right of an honest lender cannot be defeated as has happened in this case. From the perusal of relevant sections it is clear that generally there is no bar under the NI Act to send a reminder notice to the drawer of the cheque and usually such notice cannot be construed as an admission of non-service of the first notice by the appellant as has happened in this case."

જેથી, માત્ર નોટીસ નહીં બજેલ હોવાની રજુઆતના કારણે સદરહુ સમગ્ર કેસ

નિષ્ફળ થતો હોવાનું માની શકાય તેમ નથી. હાલના કેસમાં ફરીયાદીએ આંક-૨૬ થી નોટીસની ઓફીસ કોપી તથા આંક-૨૭ થી આર.પી.એ.ડી ની રસીદ તથા આંક-૨૮ થી પોસ્ટનો ઓનલાઈન ટ્રેક કન્સાઈનમેન્ટ રજુ કરેલ છે. જેનો આરોપી તરફે કોઈ ખંડનાત્મક પુરાવો રજુ થયેલ નથી. જે ધ્યાને લેતા આરોપીના સરનામે નોટીસ આપેલ હોવાનું પુરવાર થાય છે. જેથી, આ કામના આરોપીએ કાયદેસરના લેણા પેટે ફરીયાદીને ચેક આપેલ હોવાનું અને સદરહુ ચેક આરોપીની કસુરના કારણે નકારાયેલ હોવાનું અને તે ચેક નકારાતા ફરીયાદી ધ્વારા આરોપીને તેના સરનામે નોટીસ આપેલ હોવાનું નિશંકપણે પુરવાર થાય છે. જેથી, એન.આઈ.એક્ટની કલમ-૧૩૮ નું અનુમાન ધ્યાને લેતા આરોપીની સદરહુ દલીલ ટકવાપાત્ર જણાતી નથી.

(૧૫) હાલના કેસમાં રજુ થયેલા પુરાવાઓ અંગે ફરીયાદ પક્ષ દ્વારા મુખ્ય રૂપથી એવી દલીલ કરવામાં આવેલી છે કે, ફરીયાદ વાળો ચેક આરોપીના ખાતાનો નથી તેવો આરોપી પક્ષ દ્વારા કોઈ બચાવ લેવામાં આવેલ નથી, તેમજ આવો ચેક કાયદા દ્વારા નિયત કરવામાં આવેલ સમયમાં બેંકમાં ચુકવણી માટે રજુ થયેલ નથી તેવો પણ કોઈ બચાવ લેવામાં આવેલ નથી. તેમજ આવો ચેક અપુરતા ભંડોળના કારણે રીટર્ન થયેલ હોવા અંગે, આરોપી પક્ષ દ્વારા કોઈ તકરાર લેવામાં આવેલી નથી. ફરીયાદ પક્ષ દ્વારા વધુમાં એવી દલીલ કરવામાં આવેલી છે કે, ફરીયાદીએ પોતાની સરતપાસમા તથા રજુ થયેલ દસ્તાવેજો દ્વારા સ્પષ્ટ પુરાવો આપેલ છે કે, તેઓને આ કામના આરોપી પાસેથી ચેકમાં દર્શાવ્યા મુજબની રકમ લેવાની નીકળતી હતી તે જવાબદારીના પેમેન્ટ માટે આરોપીએ હાલની ફરીયાદ વાળો ચેક આપેલ છે. ફરીયાદીએ વધુમાં દલીલ કરેલી છે કે, આ કામના ફરીયાદીએ પોતાની સરતપાસમાં સ્પષ્ટ પુરાવો આપેલ છે કે, ફરીયાદ વાળા ચેકો પર આરોપીની સહી છે. તેમજ ફરીયાદીની તરફેણમાં કલમ-૧૩૮ અને ૧૧૮ અંતર્ગતનું અનુમાન પણ છે. આમ, સદર કામે રેકૉર્ડ પરનો તમામ પુરાવો વંચાણે લેવામાં આવે તો, આ કામના આરોપી પક્ષ જે બચાવ લઈ રહેલ છે તે સ્પષ્ટ

અને માનવાલાયક પુરાવા (cogent and convincing evidence) થી પુરવાર કરેલ નથી. જેથી, રેકર્ડ પરનો તમામ પુરાવો અને ફરીયાદીની તરફેણમાં રહેલ કલમ-૧૩૯ અને ૧૧૮ નું અનુમાન ધ્યાને લેતા ફરીયાદ વાળો ચેક કાયદેસરનું દેવું ચુકવા માટે આપેલ હોવાનું નિશંકપણે પુરવાર થયેલ છે .

આ બાબતે નામદાર સર્વોચ્ચ અદાલત ધ્વારા P Rasiya vs Abdul Nazer and anr, Decided on August, 2022 ના કેસમાં ઠરાવેલ છે કે..

The Court held that due to the presumption under Section 139, once the signature and cheque are not in dispute, it will be presumed that the cheque was issued for discharge of debt or liability in favour of complainant. The Supreme Court recently held that in a cheque-bounce case under Section 138 of the Negotiable Instruments Act (NI Act), the complainant is not required to spell out in the complaint, the nature of transaction or source of fund since the onus is on the accused to prove that the cheque was issued not towards a debt or liability.

આ બાબતે નામદાર સર્વોચ્ચ અદાલત ધ્વારા Oriental Bank of Commerce vs Prabodh Kumar Tewar, Criminal Appeal No 1260 of 2022 (Arising out of SLP (Crl) No 9836 of 2019), Decided on 16 Th August, 2022 ના કેસમાં ઠરાવેલ છે કે..

A drawer handing over a cheque signed by him is liable unless it is proved by adducing evidence at the trial that the cheque was not in discharge of a debt or liability. The evidence of a handwriting expert on whether the accused had filled in the details in the cheque would be immaterial to determining the purpose for which the cheque was handed over. Therefore, no purpose is served by allowing the application for adducing the evidence of the hand-writing

expert - The presumption which arises on the signing of the cheque cannot be rebutted merely by the report of a hand-writing expert. Even if the details in the cheque have not been filled up by drawer but by another person, this is not relevant to the defense whether cheque was issued towards payment of a debt or in discharge of a liability.

આમ, સમગ્ર પુરાવો વંચાણો લેવામાં આવેતો, ફરીયાદ વાળો ચેક આરોપીએ ફરીયાદીને આપેલ ન હતો તે પુરવાર કરવા માટે કોઈ ગ્રાહ્ય પુરાવો રજુ કરેલ નથી. આમ, આરોપી પક્ષ જે બચાવ લઈ રહેલ છે તે સ્પષ્ટ અને માનવાલાયક પુરાવા (cogent and convincing evidence) થી પુરવાર કરેલ નથી. જેથી, રેકર્ડ પરનો તમામ પુરાવો અને ફરીયાદીની તરફેણમાં રહેલ કલમ - ૧૩૯ અને ૧૧૮ નું અનુમાન ધ્યાને લેતાં ફરીયાદ વાળો ચેક કાયદેસરનું દેવુ ચુકવા માટે આપેલ હોવાનું પુરવાર થયેલ છે.

(૧૬) આ કામે ફરીયાદ વાળા ચેક (રજુલાઈ ૨૦૨૫ બાદનો હોઈ) ત્રણ મહીના અથવા વેલીડીટી પીરીયડ બેમાંથી જે પહેલું હોય તે સમયગાળામાં બેંકમાં રજુ કરવામાં આવેલ છે કે કેમ? આ અંગે ફરીયાદી દ્વારા આંક-૦૪ થી રજુ જુબાનીનું સોગંદનામું વંચાણો લેવામાં આવે તો, આ કામના ફરીયાદી દ્વારા પોતાની જુબાનીમાં સ્પષ્ટ રીતે પુરાવો આપવામાં આવેલ છે કે, ફરીયાદવાળો ચેક તા.૦૭/૦૮/૨૦૨૪ ની તારીખનો છે, જે ચેક ફરીયાદીએ બેંકમાં રજુ કરતા તા.૧૮/૧૧/૨૦૨૪ ના રોજ ફંડ ઈનશફીસીયન્ટના કારણે વસુલાત વગર પરત આવેલ છે. તે સીવાય આ કામે આંક-૨૪ થી રજુ અસલ ચેક તથા આંક-૨૫ થી રજુ ચેક રીટર્ન મેમો તથા ફરીયાદીનો મૌખિક પુરાવો ધ્યાને લેવામાં આવેતો ફરીયાદ વાળા ચેક, ચેક પર લખવામાં આવેલી તારીખથી ચેકની વેલીડીટી પીરીયડ ત્રણ માસ ની અંદર ચુકવણી માટે બેંકમાં પ્રેઝન્ટ થયેલ હોવાનું જણાઈ આવે છે. તે સીવાય ફરીયાદ વાળો ચેક વેલીડીટી પીરીયડમાં બેંકમાં રજુ થયેલ નથી તેવો આરોપી પક્ષનો કોઈ બચાવ કે તકરાર નથી. જેથી ફરીયાદ વાળા ચેક, ચેક પર લખવામાં આવેલી

તારીખથી કાયદા દ્વારા નિયત કરવામાં આવેલ સમય મર્યાદા ત્રણ મહીનામાં વસુલાત માટે બેંકમાં રજુ થયેલ હોવાનું પુરવાર થાય છે.

(૧૭) ફરીયાદ વાળો ચેક ફંડ ઈનસફીસીયન્ટના કારણે કે બેંક સાથે કરવામાં આવેલ વ્યવસ્થા કરતાં વધુ રકમનો હોવાનાં કારણે વગર ચુકવણી પરત થયેલો કે કેમ? આ અંગે વિચાર કરવામાં આવેતો આ કામના ફરીયાદીની જુબાનીમાં ફરીયાદી એ સ્પષ્ટ રીતે પુરાવો આપેલ છે કે, ફરીયાદ વાળો ચેક ફંડ ઈનસફીસીયન્ટના કારણે પરત આવેલ. તે સિવાય આ કામે આંક-૨૫ થી રજુ ચેક રીટર્ન મેમો વંચાણે લેવામાં આવે તો પણ ફરીયાદ વાળો ચેક ફંડ ઈનસફીસીયન્ટના કારણે પરત આવેલ હોવાનો ઉલ્લેખ છે. પુરાવા અધિનીયમની કલમ-૫૯ મુજબ દસ્તાવેજની વિગત સિવાયની તમામ હકીકત મૌખિક પુરાવાથી પણ સાબીત કરી શકાય છે. હાલના કેસમાં ફરીયાદ વાળો ચેક અપુરતા ભંડોળના કારણે રીટર્ન થયા હોવા અંગે ફરીયાદીએ પોતાની સરતપાસના માધ્યમથી મૌખિક પુરાવો પણ આપેલ છે અને દસ્તાવેજ પણ રજુ કરેલ છે. વધુમાં ફરીયાદ પક્ષે જે પુરાવો આપેલ છે તે પુરાવાનું આરોપી પક્ષ દ્વારા આધારભુત પુરાવાઓના આધારે ખંડન કરેલ નથી તથા આરોપી તરફે વિવાદીત ચેક બેંકમાં રજુ થયો તે તારીખે પુરતું ભંડોળ હતું તેવો કોઈ પુરાવો રજુ કરેલ નથી. જેથી ફરીયાદ વાળો ચેક ફંડ ઈનસફીસીયન્ટના કારણે વગર ચુકવણી પરત થયેલ હોવાની હકીકત સાબીત થાય છે.

(૧૮) ચેક વગર ચુકવણી પરત થયાની બેંક દ્વારા જાણ કરવામાં આવ્યાના ૩૦ દિવસની અંદર નોટીસ દ્વારા ચેક લખનારને જાણ કરી ચેકની રકમની માંગણી કરેલી છે કે કેમ? આ અંગે ફરીયાદી એ પોતાના પુરાવાના સોગંદનામામાં જણાવેલ છે કે, આરોપી દ્વારા આપવામાં આવેલ ઉપરોક્ત ફરીયાદ વાળો ચેક બેંકમાં રજુ કરતા તા.૧૮/૧૧/૨૦૨૪ ના રોજ વગર ચુકવણી પરત કરી દિધેલ. આમ, ફરીયાદ પક્ષનો પુરાવો વંચાણે લેવામાં આવે તો, ફરીયાદીએ ચેકની વેલીડિટી પિરીયડમાં વિવાદીત ચેક વટાવવા માટે બેંકમાં રજુ કરેલ હોવાનું જણાઈ આવે છે. જ્યારે આંક-૨૬ થી રજુ નોટીસ વંચાણે લેવામાં આવેતો, આ નોટીસ તા.૦૬/૧૨/૨૦૨૪ ના

રોજની છે. તે નોટીસ દ્વારા ચેકની રકમ નોટીસ મળ્યાના ૧૫ દિવસમાં ચુકવી આપવા સ્પષ્ટ સુચના આપેલ હોવાનું જણાય છે. જે કાયદા દ્વારા નિયત સમય મર્યાદા ૩૦ દિવસમાં કરેલ હોવાનું જણાઈ આવે છે.

(૧૯) આવી રકમની માંગણી કરતી નોટીસ ચેક લખનારને મળ્યાના પંદર દિવસમાં ચેક લખનાર ચેકની રકમની ચુકવણી ન કરે તો તેના એક માસમાં ચેકના પેઈ અથવા હોલ્ડર ઈન ડયુ કોર્સ હોય તેણે ફરીયાદ કરેલ છે કે કેમ? આ અંગે ફરીયાદ પક્ષનો પુરાવો વંચાણે લેવામાં આવેતો, આ કામના ફરીયાદીએ પોતાની જુબાનીની સરતપાસમાં જણાવેલ છે કે, આરોપીએ આપેલ ચેકના નાણા અમોને મળી શકેલા નહીં, જેથી અમો ફરીયાદીએ વકીલ મારફતે આ કામના આરોપીને આર.પી.એ.ડી દ્વારા નોટીસ આપેલ અને તેમા જણાવેલ કે, ચેકની રકમ દિન-૧૫ માં ચુકવી આપવી. તેઓએ વધુમાં જણાવેલ છે કે, ઉપરોક્ત નોટીસ આરોપીના સરનામે બજી ગયેલ છે તથા જેના પુરાવા તથા પોસ્ટ ખાતાના આધારો રજુ કરેલા છે. હાલના કેસમાં ફરીયાદીએ આંક-૨૬ થી નોટીસની ઓફીસ કોપી તથા આંક-૨૭ થી આર.પી.એ.ડી ની રસીદ તથા આંક-૨૮ થી પોસ્ટનો ઓનલાઈન ટ્રેક કન્સાઈનમેન્ટ રજુ કરેલ છે. જેનો આરોપી તરફે કોઈ ખંડનાત્મક પુરાવો રજુ થયેલ નથી. જે ધ્યાને લેતા આરોપીના સરનામે નોટીસ બજી ગયેલ હોવાનું પુરવાર થાય છે. જેથી, આ કામના આરોપીએ કાયદેસરના લેણા પેટે ફરીયાદીને ચેક આપેલ હોવાનું અને સદરહુ ચેક આરોપીની કસુરના કારણે નકારાયેલ હોવાનું અને તે ચેક નકારાતા ફરીયાદી દ્વારા આરોપીને તેના સરનામે નોટીસ આપેલ હોવાનું નિશં કપણે પુરવાર થાય છે.

આમ, આ કામે ફરીયાદપક્ષે રજુ થયેલ સમગ્ર પુરાવો તથા સોગંદ પરની જુબાની ધ્યાને લેતાં ફરીયાદવાળો ચેક આ કામના આરોપી દ્વારા નિભાવવામાં આવતા બેંક ખાતાનો હોવાનું, તે ચેક આરોપીએ ફરીયાદીને તેનું કાયદેસરનું લેણું ચુકવવા માટે આપેલ હોવાનું, તે ચેક અપુરતા ભંડોળના કારણે વગર ચુકવણીએ પરત થયેલ હોવાનું, સદરહુ ચેક રીટર્ન થતા ફરીયાદીએ કાયદા દ્વારા

નિયત સમયમાં આરોપીઓને ડીમાન્ડ નોટીસ આપેલ હોવાનું, આ ડીમાન્ડ નોટીસ છતાં રીટર્ન થયેલા ચેકની રકમ નિયત સમય મર્યાદામાં આરોપીએ નહીં ચુકવેલાનું અને ફરીયાદી ધ્વારા હાલની ફરીયાદ કાયદા દ્વારા નિયત કરવામાં આવેલ સમય મર્યાદામાં દાખલ થયેલ હોવાનું પુરવાર થાય છે.

જેથી, આરોપી દ્વારા ધી નેગોશ્યેબલ ઈન્સ્ટ્રુમેન્ટ એક્ટ, ૧૮૮૧ ની કલમ- ૧૩૮ મુજબ શિક્ષાને પાત્ર કૃત્ય કરેલ હોવાનું પુરવાર થાય છે. જે ધ્યાને લઈ મુદા નંબર ૧ નો જવાબ હકારમાં આપવામાં આવે છે. આ કામના આરોપી ભરતકુમાર રાજેશભાઈ વાઘરી, ને ધી નેગોશ્યેબલ ઈન્સ્ટ્રુમેન્ટ એક્ટ ૧૮૮૧ ની કલમ ૧૪૨ સાથે વાંચતાં કલમ ૧૩૮ મુજબ શિક્ષાને પાત્ર કૃત્ય બદલ ભારતીય નાગરીક સુરક્ષા સંહિતા કલમ-૨૭૮(૩) મુજબ તકસીરવાર ઠરાવવામાં આવે છે.

કામ, આરોપીને સજા બાબતે સાંભળ્યા માટે મુલતવી.

હુકમ આજરોજ તારીખ : ૧૯, માહે-જુન, સને ૨૦૨૬ ના રોજ ખુદી અદાલતમાં વાંચી સંભળાવી જાહેર કર્યો.

તા.૧૯/૦૬/૨૦૨૬
ઉમરેઠ, આણંદ.

(શાલિની એસ. બારઠ)
જ્યુ. મેજ. ફર્સ્ટ ક્લાસ, ઉમરેઠ, આણંદ.
જી.જે.૦૧૫૭૩

(૨૦) સજા બાબતે સાંભળ્યા.

ફરીયાદ પક્ષના વિ.વકીલ શ્રીને સાંભળ્યા.

આરોપીના વિ.વ.શ્રીએ હાજર રહી કોઈ રજુઆત કરેલ નથી.

ફરીયાદ પક્ષના વિ.વકીલ શ્રી દ્વારા એવી રજુઆત કરવામાં આવેલી છે કે, આ કામે સદરહુ કેસનું રેકર્ડ ધ્યાને લેતાં આરોપીની કસુરના કારણે સદરહુ કેસ ઘણા સમય સુધી વિલંબમાં પડેલ છે અને ફરીયાદીને ઘણી બધી હાડમારી સહેન કરવી પડેલ છે. હાલના કામે આરોપીએ ટ્રાયલ સમય દરમિયાન હાજર રહેવામાં પણ અક્ષમ્ય વિલંબ કરેલ છે અને આ કામે આરોપી શરુઆતથી જ કાયદેસર લેણા પેટે ચેક આપેલ હોવાનું જાણવા છતાં ફરીયાદીને ચેકના નાણાં નિયત સમયમાં નહીં આપીને તેમને બીનજરૂરી રીતે સદરહુ કાર્યવાહીમાં ઉતારેલ છે. આરોપીને જ્યારે તકસીરવાર ઠરાવવામાં આવેલા છે ત્યારે તેઓને કાયદા દ્વારા નિયત કરવામાં આવેલી મહત્તમ સજા કરી દાખલો બેસાડવો જોઈએ.

આ કામે આરોપીના વિ.વ.શ્રીએ હાજર રહી કોઈ દલીલ કરેલ નથી તથા આરોપી તેમના સંપર્કમાં રહેતો નહિ હોવાનું અને કોર્ટમાં નિયમિત આવતો નહીં હોવાનું મૌખિક રીતે જાહેર કરેલ છે તથા સજા બાબતે કોઈ રજુઆત કરેલ નથી. જેથી, હાલના કામે આરોપી ઘણા સમયથી હાજર રહેતા ન હોઈ અને તેમના વકીલશ્રીએ પણ આરોપી તેમના સંપર્કમાં રહેતા નહિ હોવાનું જાહેર કરેલ છે. જેથી, હાલના કામે આરોપી નિયમિત હાજર નહીં રહેતા હોવાના કારણે સદરહુ કેસની ઈન્સાફી કાર્યવાહી વિલંબમાં પડેલ છે. આ કામે આરોપીની પ્લી રેકર્ડ થયેલ છે તથા આરોપી અત્રેની કોર્ટ સમક્ષ જાતે તથા વકીલ મારફતે હાજર રહેલ છે અને આરોપી સદરહુ કેસની ઈન્સાફી કાર્યવાહીથી સારી રીતે વાકેફ હોવા છતાં ઈશ્દાપૂર્વક અત્રેની કોર્ટમાં હાજર રહેતા નહીં હોવાનું સ્પષ્ટ પણે ફલીત થાય છે. જેથી ભારતીય નાગરીક સુરક્ષા સંહિતા કલમ-૩૩૫, ૩૪૬, ૩૫૫, ૩૯૨(૬) તથા ૪૫૮(૨) ની જોગવાઈ ધ્યાને લેતાં તથા નામદાર ગુજરાત હાઈકોર્ટના પરિપત્ર નંબર-સી.૨૬૧૮/૨૦૧૬ ને ધ્યાને લઈ આરોપીની ગેરહાજરીમાં સદરહુ કેસમાં આજરોજ ચુકાદો જાહેર કરવો ન્યાયોચિત જણાઈ આવે છે.

સદરહુ તારણ પર આવતી વખતે અત્રેની કોર્ટ દ્વારા નામદાર ગુજરાત હાઈકોર્ટના ચુકાદા શરદ જેઠાલાલ સાવલા વિ. ગુજરાત રાજ્ય અને બીજા (૨૦૧૭ (૩) જી.એલ.એચ. ૧૪૬) ના ચુકાદામાં નોંધેલ તારણો ધ્યાને લીધેલ છે. જે કેસની હકીકત ધ્યાને લેતાં તેમાં ચુકાદાના દિવસે ટ્રાયલ કોર્ટમાં આરોપી હાજર ન હોઈ ટ્રાયલ કોર્ટ દ્વારા તેની ગેરહાજરીમાં ચુકાદો જાહેર કરીને સજા વોરંટ ઇસ્યુ કરેલ. જે ચુકાદાને નામદાર ગુજરાત હાઈકોર્ટ દ્વારા માન્ય ઠેરવવામાં આવેલ અને તેમાં એવું ઠરાવેલ કે આરોપીની ગેરહાજરીમાં સજાનો ચુકાદો જાહેર કરવો ગેરકાયદેસરતા નથી અને સજાનો હુકમ જાહેર કરી વોરંટ ઇસ્યુ કરી શકાય. જો આરોપી સજાનો હુકમ જાહેર થતા સમયે કોર્ટમાં હાજર ન હોય તો કોર્ટે તેની ધરપકડનું વોરંટ જેલની સજા ભોગવવા માટે કાઢવું પડે અને સજાની અમલવારી માટે ધરપકડ વોરંટ કાઢવું ગેરકાયદેસરતા નથી અને સજાનો હુકમ આરોપીની ગેરહાજરીમાં થાય તો આરોપીના વ.શ્રીની અરજી લઈને આરોપીને ભારતીય નાગરીક સુરક્ષા સંહિતા કલમ ૪૩૦(૩) હેઠળ બેલ ઉપર આરોપીની ગેરહાજરીના કારણે છોડી શકાય નહીં. આરોપીએ ટ્રાયલ કોર્ટ પાસે વકીલ સાથે હાજર થઈ કલમ ૪૩૦(૩) ની ફેશ બેલ દાખલ કરવી અને કોર્ટે તે જ દિવસે તેના પર ન્યાય નિર્ણય કરવો જો આરોપી આપેલ સમયમાં હાજર ના થાય તો ટ્રાયલ કોર્ટે ધરપકડ વોરંટ કાઢી આરોપીને પકડી સજા ભોગવવા જેલમાં મોકલી વોરંટની અમલવારી કરાવી શકશે. આમ, આ ઓથોરીટી મુજબ આરોપીની ગેરહાજરીમાં સજાનો ચુકાદો જાહેર કરી સજા વોરંટ ઇસ્યુ કરી શકાય અને જો આરોપી સજાનો હુકમ જાહેર થતા સમયે કોર્ટમાં હાજર ન હોય તો કોર્ટે તેનું પકડ વોરંટ જેલની સજા ભોગવવા માટે કાઢવું પડે. જેથી, સદરહુ તારણ ધ્યાને લઈ આરોપીની ગેરહાજરીમાં સદરહુ કેસમાં આજરોજ ચુકાદો જાહેર કરવો ન્યાયોચિત જણાઈ આવે છે.

તમામ રજુઆતો ધ્યાને લેતાં સ્પષ્ટ થાય છે કે, આરોપીએ કાયદેસરના લેણા પેટે ઉત્પન્ન થયેલી જવાબદારીના ચુકવણા માટે હાલની ફરીયાદ વાળો ચેક આપેલો છે. જે જવાબદારી માટે ફરીયાદ વાળો ચેક આપવામાં આવેલ છે તે વ્યવહાર ઘણો જુનો વ્યવહાર છે. એટલે કે, આજથી આશરે એક વર્ષ પહેલાના વ્યવહારથી ઉત્પન્ન થયેલી જવાબદારી છે. આવા સંજોગોમાં જો કોઈ કાયદેસરની લેણી રકમ આટલા વર્ષ સુધી ફસાઈ રહે તો તેવા વ્યક્તિને આર્થિક નુકશાની અને માનસીક અને શારીરીક હેરાનગતીનો ભોગ બનવું પડતું હોય છે. તે સીવાય ચેકનો ઉપયોગ કરનાર વ્યક્તિ

આવો ચેક પુરતી ગંભીરતા સાથે ઉપયોગમાં લે અને આવા ચેક સ્વીકારનાર વ્યક્તિને પણ ચેકથી થતા વ્યવહારો પર વિશ્વાસ જળવાઈ રહે તે માટે આવા કેસોને હળવાશથી ન લેવા આવશ્યક જણાય છે. તે સીવાય જે વ્યક્તિને આવા ચેક રીટર્નના કારણે જે આર્થિક નુકશાની અને માનસીક શારીરીક હેરાનગતિનો ભોગ બનવું પડે છે તે બદલ યોગ્ય વળતર ચુકવવામાં આવે તે પણ આવશ્યક જણાય છે. આ કામે હાલના આરોપીની રેકર્ડ પરની વર્તણુક ધ્યાને લેતા હાલના કામે આરોપીએ ટ્રાયલ સમય દરમિયાન હાજર રહેવામાં પણ અક્ષમ્ય વિલંબ કરેલ છે અને આ કામે આરોપી શરુઆતથી જ કાયદેસર લેણા પેટે ચેક આપેલ હોવાનું જાણવા છતાં ફરીયાદીને ચેકના નાણાં નિયત સમયમાં નહીં આપીને તેને સદરહુ કાર્યવાહીમાં ઉતારેલ છે. આ કામે આરોપીએ સમજ્યા વિચાર્યા વગર લહેણા પેટે ચેક આપ્યા બાદ પોતાના ખાતામાં પુરતું ભંડોળ નહીં રાખીને સ્પષ્ટપણે ચેકના કાયદાની ગંભીરતા ધ્યાને નહીં લીધેલ હોવાનું સ્પષ્ટ થાય છે. જેથી ચેક રીટર્નના કેસમાં ચુકવવાના થતા વળતર અંગે નામદાર સર્વોચ્ચ અદાલત અને ગુજરાત ઉચ્ચ અદાલત દ્વારા પ્રસ્થાપિત કરેલા સિદ્ધાંતો ધ્યાને લઈ નીચે મુજબનો આખરી હુકમ કરવામાં આવે છે.

-:: આખરી હુકમ ::-

૧. આ કામના આરોપી **ભરતકુમાર રાજેશભાઈ વાઘરી**ને તેઓ વિરુદ્ધ આરોપવામાં આવેલ ધી નેગોશિયેબલ ઈન્સ્ટ્રુમેન્ટ એક્ટ, ૧૮૮૧ ની કલમ ૧૩૮ મુજબ શિક્ષાને પાત્ર કૃત્યના આરોપી બદલ ભારતીય નાગરીક સુરક્ષા સંહીતા કલમ-૨૭૮(૩) અંતર્ગત તકસીરવાર ઠરાવી ૧ વર્ષની સાદી કેદની સજાનો હુકમ કરવામાં આવે છે.
૨. ભારતીય નાગરીક સુરક્ષા સંહીતા કલમ-૩૯૫ મુજબ ફરીયાદ વાળા ચેકની રકમ રૂ.૪૧,૩૨૫/- (અંકે રૂપિયા એકતાલીસ હજાર ત્રણસો પચીસ પુરા) ની રકમ આ કામના આરોપીએ ફરીયાદીને વળતર પેટે હુકમની તારીખથી એક માસની અંદર ચુકવી આપવી. જો આરોપી વળતરની રકમ એક માસ દરમિયાન ચુકવવામાં નિષ્ફળ જાય તો આરોપીને વધુ બે માસની સાદી કેદની સજા ભોગવવાનો હુકમ કરવામાં આવે છે.

આ કામે આરોપીએ સદર કેસની ઇન્સાફી કાર્યવાહી દરમ્યાન વાદગ્રસ્ત ચેકની રકમ પેટે જો કોઈ રકમ ફરીયાદીને ચુકવેલ હોય તો તે રકમ આ દંડ/વળતરની રકમમાંથી મજરે આપવાની રહેશે.

૩. સદરહુ આરોપી હુકમ સમયે હાજર રહેલ ન હોય, ભારતીય નાગરીક સુરક્ષા સંહીતા કલમ-૪૫૮(૨) અન્વયે જેલની સજા ભોગવવા માટે પકડ વોરંટ કાઢવાનો હુકમ કરવામાં આવે છે તથા સદરહુ હુકમના આખરી હુકમની યાદી સાથે સદરહુ પકડ વોરંટ સુપ્રિન્ટેન્ડન્ટ ઓફ પોલીસ, આણંદ તરફ બજવણી માટે મોકલવાનો હુકમ કરવામાં આવે છે.
૪. સદરહુ આરોપી હુકમ સમયે હાજર રહેલ ન હોય, જ્યારે આરોપી પકડાઈ આવે ત્યારે, ભારતીય નાગરીક સુરક્ષા સંહીતા ૪૫૮(૧) તથા કલમ-૪૬૫ ની જોગવાઈ અન્વયે જેલની સજા ભોગવવા માટે સજા વોરંટ કાઢવાનો હુકમ કરવામાં આવે છે.
૫. આ કામે આરોપીએ કાચા કામના કેદી તરીકે ભોગવેલ સજા ભારતીય નાગરીક સુરક્ષા સંહીતા કલમ-૪૬૮ અન્વયે મજરે આપવાનો હુકમ કરવામાં આવે છે.
૬. હુકમની એક નકલ વિના મુલ્યે આરોપીને આપવાનો હુકમ કરવામાં આવે છે.

હુકમ આજરોજ તારીખ : ૧૯, માહે-જુન, સને ૨૦૨૬ ના રોજ ખુદ્દી અદાલતમાં વાંચી સંભળાવી જાહેર કર્યો.

તા.૧૯/૦૬/૨૦૨૬
ઉમરેઠ, આણંદ.

(શાલિની એસ. બારઠ)
જ્યુ. મેજી. ફર્સ્ટ ક્લાસ, ઉમરેઠ, આણંદ.
જી.જે.૦૧૫૭૩

S.B.Zala-Guj.Steno.